

Il-Hamis 26 ta' Novembru 2015

P8_TA(2015)0418

L-edukazzjoni għal tfal f'sitwazzjonijiet ta' emerġenza u krizijiet imtawla**Riżoluzzjoni tal-Parlament Ewropew tas-26 ta' Novembru 2015 dwar l-edukazzjoni għal tfal f'sitwazzjonijiet ta' emerġenza u krizijiet imtawla (2015/2977(RSP))**

(2017/C 366/16)

Il-Parlament Ewropew,

- wara li kkunsidra l-Konvenzjoni dwar l-Istatus tar-Refuġjati, tal-1951,
- wara li kkunsidra l-Konvenzjoni tan-NU dwar id-Drittijiet tat-Tfal tal-20 ta' Novembru 1989 u l-Protokolli Fakultattivi ta' magħha dwar l-involviment tat-tfal fil-konflitti armati ta' Mejju 2000, dwar il-bejgħ tat-tfal, il-prostituzzjoni tat-tfal u l-pornografija tat-tfal ta' Jannar 2002 u dwar proċedura tal-komunikazzjonijiet ta' Diċembru 2011,
- wara li kkunsidra l-Prinċipji u l-Linji Gwida dwar it-Tfal assoċjati ma' Forzi Armati jew Gruppi Armati (il-Prinċipji ta' Pariġi), tan-NU, ta' Frar 2007,
- wara li kkunsidra l-Kumment Ġenerali Nru 14 (2013) tal-Kumitat dwar id-Drittijiet tat-Tfal tan-NU rigward id-dritt tat-tfal li jkollhom l-aħjar interessi tagħhom meqjusa bhala kunsiderazzjoni primarja,
- wara li kkunsidra l-pjan ta' azzjoni tan-NU bit-titolu "Dinja xierqa għat-tfal",
- wara li kkunsidra l-Artikolu 208 tat-Trattat ta' Lisbona li jistabbilixxi l-prinċipju ta' Koerenza tal-Politiki għall-Iżvilupp, li jirrikjedi li l-oġettivi tal-kooperazzjoni għall-iżvilupp jiġu meqjusa fil-politiki li x'aktarx jaffettwaw lill-pajjiżi li qed jiżviluppaw,
- wara li kkunsidra d-Dikjarazzjoni Kongunta tal-Kunsill u r-Rappreżentanti tal-Gvernijiet tal-Istati Membri mlaqqa' fi hdan il-Kunsill, il-Parlament Ewropew u l-Kummissjoni Ewropea: "Il-Kunsens Ewropew dwar l-Għajnuna Umanitarja", tat-30 ta' Jannar 2008,
- wara li kkunsidra l-komunikazzjoni tal-Kummissjoni tal-5 ta' Frar 2008 bit-titolu "Post Speċjali għat-Tfal fl-Azzjoni Esterna tal-UE" (COM(2008)0055),
- wara li kkunsidra l-Linji Gwida tal-UE dwar it-Tfal u l-Konflitti Armati (aġġornati fl-2008),
- wara li kkunsidra d-Direttiva 2013/33/UE tal-Parlament Ewropew u tal-Kunsill tas-26 ta' Ġunju 2013 li tistabbilixxi l-istandards dwar l-akkoljenza ta' applikanti għall-protezzjoni internazzjonali (tfassil mill-ġdid),
- wara li kkunsidra l-Premju Nobel għall-Paċi li l-Unjoni Ewropea irċeviet fl-10 ta' Diċembru 2012 u l-premju ta' flus li sussegwentement irċeviet u li ġie impenjat għall-inizjattiva tal-UE "It-Tfal tal-Paċi",
- wara li kkunsidra r-Riżoluzzjoni tal-Assemblea Ġenerali tan-NU 64/290 tad-9 ta' Lulju 2010 dwar id-dritt għall-edukazzjoni f'sitwazzjonijiet ta' emerġenza u l-linji gwida rilevanti inklużi dawk tal-UNICEF u tal-UNESCO,
- wara li kkunsidra "Il-Qafas ta' Azzjoni ta' Dakar" adottat mill-Forum Dinji dwar l-Edukazzjoni mis-26 sat-28 ta' April 2000 u d-Dikjarazzjoni tal-Millennju tan-Nazzjonijiet Uniti tat-8 ta' Settembru 2000,
- wara li kkunsidra d-"Dikjarazzjoni Incheon: Edukazzjoni 2030" adottata mill-Forum Dinji dwar l-Edukazzjoni tad-19 sat-22 ta' Mejju 2015,

Il-Hamis 26 ta' Novembru 2015

- wara li kkunsidra d-“Dikjarazzjoni ta’ Oslo” adottata matul is-Summit ta’ Oslo dwar l-Edukazzjoni għall-Iżvilupp tas-6 u s-7 ta’ Lulju 2015,
 - wara li kkunsidra l-Mistoqsija Orali lill-Kummissjoni dwar l-edukazzjoni għal tfal f’sitwazzjonijiet ta’ emerġenza u krizijiet imtawla (O-000147/2015 – B8-1108/2015),
 - wara li kkunsidra l-Artikoli 128(5) u 123(2) tar-Regoli ta’ Proċedura tiegħu,
- A. billi skont l-istimi tan-NU hemm biljun tifel u tifla li qed jgħixu f’żoni milquta minn konflitti, li minnhom 250 miljun huma taht l-età ta’ 5 snin u qed jiġu mċaħħda mid-dritt fundamentali tagħhom għal edukazzjoni; billi madwar 65 miljun tifel u tifla ta’ bejn it-3 u l-15-il sena huma l-aktar milquta mis-sitwazzjonijiet ta’ emerġenzi u krizijiet li qed itulu, bir-riskju li l-edukazzjoni tagħhom tiġi interrotta, u madwar 37 miljun tifel u tifla fl-età tal-iskola primarja u tal-ewwel snin tas-sekondarja mhumiex qed jattendu skola fil-pajjiżi milquta minn krizijiet; billi madwar nofs it-tfal li ma jmorrux skola fid-dinja jgħixu f’żoni milquta minn konflitti; billi 87 % tat-tfal li ma jmorrux skola fl-Istati Gharab huma milquta minn konflitti, u huwa smat li 175 miljun tifel u tifla x’aktarx li jintlaqtu minn diżastri naturali kull sena; billi ċerti gruppi, bħalma huma t-tfal foqra, il-bniet u t-tfal b’diżabilità, jaraw il-prospetti diġà baxxi tagħhom ikomplu jonqsu aktar fiż-żoni milquta mill-konflitti jew f’kuntatti fragli;
- B. billi kważi 10 miljun tifel u tifla huma refuġjati u huwa smat li hemm 19-il miljun tifel u tifla madwar id-dinja li ġew spostati f’pajjiżhom b’riżultat tal-konflitti;
- C. billi kull tifel u tifla huma l-ewwel u qabel kollox tfal li drittijietom għandhom jiġu rrispettati mingħajr diskriminazzjoni, irrISPETTIVAMENT mill-origini etnika, in-nazzjonalità jew l-istatus soċjali, ta’ migrazzjoni jew ta’ residenza tagħhom jew tal-ġenituri tagħhom;
- D. billi l-edukazzjoni hija dritt fundamentali tal-bniedem u d-dritt ta’ kull tifel u tifla; billi l-edukazzjoni hija vitali bil-ghan li dak li jkun ikun jista’ jgawdi bis-shih id-drittijiet soċjali, ekonomiċi, kulturali u politiċi l-oħra kollha;
- E. billi l-edukazzjoni tiffurma l-bażi taċ-ċittadinanza responsabbli, tista’ tittrasforma soċjetà u tikkontribwixxi għall-ugwaljanza soċjali, ekonomika, politika u bejn is-sessi u hija vitali għall-emanċipazzjoni tal-bniet u n-nisa soċjalment, kulturalment u professjonalment u għall-prevenzjoni tal-vjolenza kontra n-nisa u l-bniet;
- F. billi l-edukazzjoni hija essenzjali għall-integrazzjoni u t-titjib tal-kondizzjonijiet tal-ghajxien tat-tfal b’diżabilità u/jew bi bżonnijiet edukattivi speċjali;
- G. billi l-edukazzjoni primarja b’xejn għat-tfal kollha hi dritt fundamentali li l-gvernijiet taw pleġġ li jirrispettaw skont il-Konvenzjoni dwar id-Drittijiet tat-Tfal tan-NU tal-1989; billi l-objettiv għas-sena 2015 huwa li jiġi żgurat li s-subien u l-bniet kollha jlestu kors shih ta’ edukazzjoni primarja; billi minkejja l-ftit progress li sar fid-dinja li għadha fil-fażi tal-iżvilupp, għad fadal hafna xi jsir biex jintlahaq dan il-ghan;
- H. billi l-Qafas ta’ Dakar u l-Għanijiet ta’ Żvilupp tal-Millennju (MDGs) immobilizzaw lill-komunità internazzjonali favur l-aċċess universali għall-edukazzjoni primarja, l-ugwaljanza bejn is-sessi u edukazzjoni ta’ kwalità, iżda l-ebda wiehed minn dawn l-għanijiet mhu se jintlahaq sad-data fil-mira, jiġifieri l-2015;
- I. billi f’mill-inqas 30 pajjiż fid-dinja hemm attakki fuq l-edukazzjoni mill-forzi tas-sigurtà tal-istat u minn gruppi armati li mhumiex tal-istat; billi l-harsien tal-iskejjel mill-attakki u mill-użu militari minn gruppi armati kemm tal-istat u kemm mhumiex huwa konformi mad-Dikjarazzjoni tal-Iskejjel Sikuri u l-Linji Gwida għall-Ħarsien tal-Iskejjel u l-Universitajiet mill-Użu Militari waqt Konflitt Armat;
- J. billi t-tfal, l-adołoxxenti u ż-żgħażaġh jiffaċċjaw theddid li kulma jmur qed jiżdied u huma milquta b’mod sproporzjonat, speċjalment fl-istati fragli; billi t-tfal u l-adołoxxenti li ma jmorrux l-iskola jiffaċċjaw riskju oghla ta’ żwieġ bikri u tqala bikrija, reklutaġġ għal ma’ forzi jew gruppi armati, li jiġu ttraffikati jew sfruttati għax-xogħol; billi fiż-żoni ta’ gwerra l-ghajnuna umanitarja hija spiss l-uniku mod kif it-tfal ikunu jistgħu jkomplu l-istudji tagħhom u jtejbu l-prospetti futuri tagħhom, u dan imbagħad jgħinhom jitharsu mill-abbuż u l-isfruttament;

Il-Hamis 26 ta' Novembru 2015

- K. billi l-provvediment ta' edukazzjoni ta' kwalità f'sitwazzjonijiet ta' emerġenza ma jiffurmax parti minn kull rispons umanitarju, huwa ffukat b'mod predominanti fuq l-edukazzjoni primarja u għadu meqjus bhala sekondarju għall-provvediment tal-ikel, ix-xorb, l-ghajnuna medika u l-kenn, u billi, bhala riżultat, it-tfal milquta minn konflitt jew diżastri naturali jitilfu milli jirċievu edukazzjoni;
- L. billi l-ghajnuna umanitarja għall-edukazzjoni hija wahda baxxa, u l-ghajnuna aktar ġeneruża għall-iżvilupp tasal tard jew ma tasal xejn; billi s-sistemi tat-twassil huma kkoordinati hażin, bi spejjeż għolja tat-tranzazzjonijiet, u hemm nuqqas ta' shab b'kapaċitajiet ta' rispons adegwati;
- M. billi l-kwalità fl-ipprogrammar tal-edukazzjoni għar-refuġjati għandha t-tendenza li tkun wahda baxxa, bi proporzjon ta' alljivi għal kull għalliem/a ta' medja ta' 70:1 u proporzjon għoli ta' għalliema mhux ikkwalfikati;
- N. billi l-Għanijiet ta' Żvilupp Sostenibbli (GhŻS) u l-miri assoċjati jistabbilixxu agenda ġdida, olistika u ambizzjuża għall-edukazzjoni, li għandha titwettaq sal-2030;
- O. billi l-aċċess universali għal edukazzjoni pubblika ta' kwalità għolja, mhux biss edukazzjoni bażika iżda wkoll – u b'importanza indaqs – edukazzjoni sekondarja u għolja, huwa essenzjali biex jiġu megluba l-inugwaljanzi u jintlahqu l-GhŻS;
- P. billi l-UE se tinvesti EUR 4,7 biljun fl-edukazzjoni fil-pajjiżi li qed jiżviluppaw fl-2014-2020, li hija zieda fuq il-EUR 4,4 biljun investiti fl-2007-2013;
- Q. billi d-Dikjarazzjoni Incheon tinnotta bi thassib li l-kunflitti, id-diżastri naturali u krizijiet oħra qed ikomplu jxekklu l-edukazzjoni u l-iżvilupp, u tiehu impenn favur l-iżvilupp ta' "sistemi edukattivi aktar inkluzivi, responsivi u reżiljenti" u tenfasizza li l-edukazzjoni jehtieġ "tiġi pprovduta f'ambjenti ta' taġlim li joffru sikurezza, appoġġ u sigurtà li jkunu hielsa mill-vjolenza";
- R. billi l-inizjattiva "It-Tfal tal-Paċi tal-UE" tipprovi aċċess għall-iskejjel għal madwar 1,5 miljun tifel u tifla fiż-żoni ta' konflitt u f'sitwazzjonijiet ta' emerġenza f'26 pajjiż, fejn huma jkunu jistgħu jitgħallmu f'ambjent sikur u jirċievu appoġġ psikoloġiku;
- S. billi ġew żviluppanti approċċi innovattivi, inkluzivi u olistiċi għall-edukazzjoni fl-emerġenzi minn ghadd ta' shab tal-UE bħalma hija l-Aġenzija ta' Fondi u tax-Xogħol tan-Nazzjonijiet Uniti għar-refuġjati tal-Palestina fil-Lvant Qarib (UNRWA) bil-hsieb li jiġi żgurat aċċess għal edukazzjoni ta' kwalità għat-tfal refuġjati milquta mill-konflitti li jkunu għaddejnin; billi dan l-approċċ jgħaqqad flimkien il-htigijiet umanitarji tal-futur qrib tat-tfal u l-htigijiet ta' żvilupp taġghom tal-futur 'il bogħod u jinkludi l-iżvilupp ta' materjali ta' awtotagħlim interattivi, appoġġ psikososjali, spazji ta' taġlim sikuri u rikreattivi, attivitajiet ta' sensibilizzazzjoni dwar is-sikurezza u s-sigurtà u attivitajiet ta' bini tal-kapaċità;
- T. billi huwa stmat li huma mehtieġa madwar USD 8 biljun kull sena sabiex jiġi pprovdut appoġġ edukattiv lit-tfal milquta minn sitwazzjonijiet ta' emerġenza, u billi l-kontribuzzjonijiet domestiċi tal-gvernijiet milquta jhallu diskrepanza finanzjarja globali ta' USD 4,8 biljun għall-edukazzjoni f'sitwazzjonijiet ta' emerġenza;
- U. billi biex din id-diskrepanza ma tibqax teżisti jehtieġ li jiddied il-finanzjament għall-iżvilupp u l-finanzjament umanitarju, kif ukoll l-infiq pubbliku fl-edukazzjoni min-naha ta' stati fraġli; billi l-edukazzjoni bhala proporzjon tan-nefqa tal-gvernijiet fi stati fraġli naqset f'dawn l-ahhar snin, u għadha 'l bogħod mill-punt ta' riferiment rakkomandat internazzjonalment ta' 20 %;
- V. billi d-Dikjarazzjoni ta' Oslo tinnotta kemm hu importanti li tiġi studjata l-arkitettura globali tal-ghajnuna fit-tfittxija biex jitnaqqas id-distakk bejn ir-risponsi umanitarji u l-interventi għall-iżvilupp għall-ġejjieni aktar 'il bogħod fil-qasam tal-edukazzjoni, u tipproponi li titwaqqaf pjattaforma ġdida għal dan il-ghan, kif ukoll li jinholq fond apposta jew modalità ġdida għall-edukazzjoni f'sitwazzjonijiet ta' emerġenza kmieni biżżejjed qabel is-Summit Umanitarju Dinji fl-2016.

Il-Hamis 26 ta' Novembru 2015

1. Jenfasizza l-importanza ta' edukazzjoni pubblika ta' kwalità għolja universali bhala katalista għall-iżvilupp, li ttejjeb il-prospetti ta' interventi ohra fl-oqsmas tas-saħħa, is-sanità, it-tnaqqis tar-riskju tad-dizastri, il-holqien tal-impjegi, it-tnaqqis tal-faqar, u l-iżvilupp ekonomiku; jenfasizza r-rwol tal-edukazzjoni bhala għodda b'saħħitha li hija meħtieġa bil-ghan li jinghata sens ta' normalità, titqajjem il-kuxjenza dwar id-drittijiet u t-tfal, l-adoloxxenti, u ż-żgħażaġh jiġu meġhjuha jegħilbu t-trauma, jintegraw ruħhom mill-ġdid fis-soċjetà f'dak li jkun hallew warajhom il-konflitti, u jakkwistaw il-hiliet meħtieġa biex jerġghu jibnu s-soċjetajiet tagħhom u jippromwovu l-bini tal-paċi u r-rikonċiljazzjoni;
2. Jenfasizza li, fuq tul ta' żmien, l-edukazzjoni ta' kwalità tista' tkun ingredjent kritiku fir-rikostruzzjoni tas-soċjetajiet ta' wara l-konflitti, peress li tista' żżid il-potenzjal ta' qligħ tat-tfal, tippermettilhom iżommu l-familja tagħhom aktar b'saħħitha u ttejjeb l-abilità tagħhom li jehilsu miċ-ċiklu tal-faqar;
3. Jisħaq li l-bniet u tfal żvantaġġjati ohra, inklużi t-tfal b'dizabilità, ma għandha qatt issir diskriminazzjoni kontrihom f'dak li hu aċċess għal edukazzjoni tajba f'sitwazzjoni ta' emerġenza;
4. Jenfasizza r-rwol pożittiv li taqdi l-edukazzjoni fl-iżvilupp u l-benesseri tat-tfal, u jisħaq fuq l-importanza li jiġi żgurat tagħlim tul il-hajja mingħajr interruzzjonijiet għall-adoloxxenti żgħar; jemmen li dan se jillimita wkoll il-possibilitajiet li huma jiġu involuti ma' gruppi armati jew jiġu ingaġġati fl-estremiżmu;
5. Jirrikonoxxi l-progress li sar minn mindu ġew adottati l-Għanijiet ta' Żvilupp tal-Millennju, iżda jiddeplora l-fatt li l-miri stabbiliti mhumx se jintlahqu fl-2015; jistieden lill-UE u lill-Istati Membri jagħmlu dawn l-għanijiet l-oghla prijorità fil-politiki interni tagħhom u fir-relazzjonijiet tagħhom ma' pajjiżi terzi; jenfasizza li dawn l-għanijiet – speċjalment il-qerda tal-faqar, l-aċċess universali għall-edukazzjoni u l-ugwaljanza bejn is-sessi – jistgħu jintlahqu biss permezz tal-iżvilupp ta' servizzi pubbliċi li jkun aċċessibbli għal kulhadd; jilqa' b'sodisfazzjon l-aġenda tal-edukazzjoni l-ġdida stabbilita fl-Għanijiet ta' Żvilupp Sostenibbli, u jkompli jisħaq fuq l-importanza ta' aċċess ekwu għal edukazzjoni ta' kwalità għall-popolazzjonijiet l-aktar vulnerabbli;
6. Jinnota bi thassib li l-progress fl-edukazzjoni kien miexi l-aktar bil-mod jew ma kien jeżisti xejn fil-pajjiżi milquta mill-konflitti u fl-istati fragli u milquta mill-konflitti, u jenfasizza kemm hu importanti li tissaħħah ir-reziljenza tas-sistemi edukattivi f'dawn il-pajjiżi u li jiġi żgurat tagħlim mingħajr interruzzjonijiet meta jfaqqghu l-kriżijiet; jenfasizza, għalhekk, il-ħtieġa ta' impenn akbar min-naha tal-UE, l-Istati Membri u l-partijiet ikkonċernati l-ohra kollha involuti f'diversi livelli, bil-ghan li jipprovdut strumenti biex jiġu żgurati l-iżvilupp u l-edukazzjoni mifruxa ma' kullimkien f'dawn il-pajjiżi milquta mill-kriżijiet;
7. Jenfasizza l-fatt li miljuni ta' tfal ġew imġiegħla jsiru refuġjati, u jenfasizza li l-aċċess għall-edukazzjoni għat-tfal refuġjati huwa importantissmu; jistieden lill-pajjiżi akkoljenti jiżguraw li t-tfal refuġjati jinghataw aċċess shiħ għall-edukazzjoni, u jippromwovu kemm jista' jkun l-integrazzjoni u l-inkluzjoni tagħhom fis-sistemi tal-edukazzjoni nazzjonali; jistieden ukoll lill-komunitajiet umanitarji u tal-iżvilupp jagħtu aktar attenzjoni lill-edukazzjoni u t-taħriġ tal-ghalliema kemm dawk mill-komunitajiet spustjati u kemm dawk mill-komunitajiet ospitanti, u jistieden ukoll lid-donaturi internazzjonali jagħtu prijorità lill-edukazzjoni meta jkun qed jirrispondu għall-kriżijiet tar-refuġjati, permezz ta' programmi mmirati li jinvolvu u psikologikament jappoġġjaw lit-tfal migranti, kif ukoll li jippromwovu t-tagħlim tal-lingwa tal-pajjiż ospitanti bil-ghan li jiġi żgurat livell oġhla u aktar xieraq ta' integrazzjoni tat-tfal refuġjati;
8. Jenfasizza l-ħtieġa li wiehed jiffoka fuq l-edukazzjoni sekondarja u t-taħriġ vokazzjonali kif ukoll fuq l-edukazzjoni primarja bażika; jenfasizza l-fatt li ż-żgħażaġh tal-età ta' bejn it-12 u l-20 sena għandhom opportunitajiet limitati hafna fi hdan il-komunitajiet tar-refuġjati, filwaqt li fl-istess hin qed ikunu fil-mira primarjament għas-servizz militari u suriet ohra ta' ingaġġ fil-konflitti armati; jirreferi għall-eżempju tal-Afganistan, fejn, skont il-Bank Dinji, minkejja l-popolazzjoni enormi tiegħu fl-età tax-xogħol, huma biss 30 % tal-persuni ta' 15-il sena u akbar li jafu jaqraw u jiktbu u fejn deċennji ta' snin ta' gwerra rriżultaw fi skarsezza kritika ta' haddiema tas-sengħa;
9. Jistieden lill-Istati Membri jiżviluppaw skemi ta' akkoljenza speċifiċi għat-tfal mhux akkumpanjati u għall-ommijiet wahedhom bit-tfal;
10. Ifakkar lill-Istati Membri li l-protezzjoni tat-tfal u l-prevenzjoni tal-abbuż u t-traffikar huma aċċidentali għall-inkluzjoni tagħhom fl-iskejjeż u fil-programmi edukattivi, u li għandha ssir dispożizzjoni għal standards iddefiniti sewwa għall-akkoljenza, l-inkluzjoni u l-appoġġ lingwistiku, kif stabbilit fid-Direttiva 2013/33/UE;

Il-Hamis 26 ta' Novembru 2015

11. Ihegġegħ lill-Kummissjoni u lill-Istati Membri jappoġġjaw lill-istudenti refuġjati fi tranzitu, ukoll billi jikkooperaw ma' għadd ta' organizzazzjonijiet internazzjonali;
12. Jistieden lill-Kummissjoni u lill-Istati Membri jistabbilixxu "kurituri tal-edukazzjoni" biex jiġi żgurat li studenti minn pajjiżi li jinsabu għaddejja minn konflitt, b'mod partikolari s-Sirja, l-Iraq u l-Eritrea, jiġu aċċettati fl-universitajiet;
13. Jitlob li l-UE u l-agenziji umanitarji tagħha b'mod sistematiku jinkludu l-edukazzjoni u l-protezzjoni tat-tfal fiċ-ċiklu tar-rispons għall-emerġenzi kollu kemm hu u jiżguraw fondi pluriennali flessibbli għall-kriżijiet imtawla;
14. Jilqa' l-istabbiliment tal-Fond Fiducjarju ta' Bekou, il-Fond Fiducjarju ta' Madad u l-Fond Fiducjarju ta' Emergenza għall-Afrika bhala għodod effettivi biex tiġi indirizzata l-firda bejn il-finanzjament umanitarju u l-finanzjament tal-iżvilupp f'sitwazzjonijiet ta' emerġenza kumplessi u mtawla fejn il-kwistjonijiet politiċi, ekonomiċi u umanitarji huma interkonnessi; jitlob li l-UE u l-Istati Membri jinkludu l-edukazzjoni għat-tfal bhala prijorità fl-allokkazzjoni tar-rizorsi mill-Fondi Fiducjarji tal-UE;
15. Jirrikonoxxi l-lakuni preokkupanti li jinsabu fir-rispons ta' edukazzjoni għas-sitwazzjonijiet ta' emerġenza, partikolarment minhabba li impenn bikri joffri benefiċċji mhux biss għat-tfal milquta iżda jista' wkoll itejjeb l-effikaċja tar-rispons umanitarju usa'; itenni l-appoġġ tiegħu biex l-iskejjel jinżammu bhala spazji sikuri għat-tfal, u jenfasizza f'dan il-kontest kemm hu importanti li l-edukazzjoni tiġi protetta mill-attakki; jistieden lill-UE u lill-Istati Membri tagħha jagħtu l-impenn tagħhom li jappoġġjaw il-prinċipji tal-Qafas Komprensiv tal-Iskejjel Sikuri u li jipproteġu l-edukazzjoni mill-attakki u mill-użu militari skont id-Dikjarazzjoni tal-Iskejjel Sikuri u u l-Linji Gwida għall-Harsien tal-Iskejjel u l-Universitajiet mill-Użu Militari waqt Konflitt Armat;
16. Jitlob li l-UE taħdem ma' pajjiżi shab, donaturi ohra, is-settur privat u s-socjetà ċivili biex ittejjeb l-opportunitajiet edukattivi għaż-żgħażaġh f'sitwazzjonijiet ta' konflitt u emerġenzi ohra, minhabba r-rwol kruċjali li ż-żgħażaġh jistgħu jaqdu fl-istabbiltà ta' wara l-konflitt permezz tal-hiliet potenzjalment akkwiziti tagħhom biex jerġgħu jinbnew l-infrastruttura, is-servizzi bażiċi, il-facilitajiet tas-saħħa u s-sistemi edukattivi, u fl-istess hin jitnaqqas ir-riskju ta' popolazzjoni żaġhżuġha mingħajr xogħol li tikkawża taqlib soċjali jew li terġa' taqa' lura f'cirku vizzjuż ta' vjolenza;
17. Ifahhar l-inizjattiva It-Tfal tal-Paci tal-UE, li għandha l-ghan li tiffinanzja proġetti edukattivi umanitarji f'sitwazzjoni ta' emerġenza, u jstieden lill-Kummissjoni tkabbar din l-inizjattiva; jilqa' l-inizjattiva No Lost Generation (L-Ebda Generazzjoni Mitlufa), varata minn għadd ta' donaturi u entitajiet umanitarji u tal-iżvilupp, inkluża l-UE, bil-hsieb li jingħata access għall-edukazzjoni għal miljuni ta' tfal fis-Sirja u fil-pajjiżi ġirien;
18. Jiddeplora l-fatt li minkejja r-rwol importanti tal-edukazzjoni f'sitwazzjonijiet ta' emerġenza, dan il-qasam ta' politika rċieva inqas minn 2 % tal-fondi umanitarji kollha fl-2014; jittama għalhekk li, taht il-programm il-ġdid għar-ristrutturar tad-distribuzzjoni tal-fondi tal-UE, il-finanzjament għall-programmi tal-edukazzjoni tat-tfal, inkluż f'pajjiżi terzi milquta minn gwerer jew emerġenzi ġenerali, ikun jista' jiġi supplimentat u miżjud;
19. Jistieden lill-atturi umanitarji kollha, minhabba n-natura mtawla tal-kriżijiet kontemporanji, jinkludu l-edukazzjoni bhala parti integrali tar-rispons umanitarju tagħhom u jżidu l-impenn tagħhom għall-edukazzjoni billi jimmobilizzaw ir-raggruppament tal-edukazzjoni fl-istadji bikrija ta' sitwazzjoni ta' emerġenza u billi jiżguraw li jiġu ddedikati għalih fondi suffiċjenti; jistedinhom jagħtu attenzjoni partikolari lill-gruppi vulnerabbli bħalma huma l-bniet, il-persuni b'diżabilità u l-fqar, iqisu lit-tfal u ż-żgħażaġh spustati li jkunu ngħataw refuġju minn komunitajiet ospitanti, u jagħtu konsiderazzjoni xierqa lill-edukazzjoni sekondarja bil-ghan li ma jeskludux lill-adoloxxenti mill-edukazzjoni;
20. Jilqa' l-attenzjoni internazzjonali – li kulma jmur qed tiżdied – mogħtija lis-suġġett tal-edukazzjoni f'sitwazzjonijiet ta' emerġenza, u b'mod partikolari t-thabbira min-naha tal-Kummissarju għall-Għajjnuna Umanitarja u l-Ġestjoni tal-Kriżijiet tal-UE tal-oġġettiv tiegħu li sal-2019 jiddedika 4 % tal-baġit għall-għajjnuna umanitarja tal-UE għall-edukazzjoni tat-tfal f'sitwazzjonijiet ta' emerġenza;

Il-Hamis 26 ta' Novembru 2015

21. Jistieden lill-Istati Membri tal-UE jappoġġjaw l-oġettiv tal-Kummissjoni li żżid is-sehem tal-fondi umanitarji ddedikati għall-edukazzjoni f'sitwazzjonijiet ta' emerġenza għal 4 % tal-baġit għall-ghajnuna umanitarja tal-UE bhala investiment minimu biex jiġi żgurat aċċess għal edukazzjoni ta' kwalità għat-tfal li jinsabu f'sitwazzjonijiet ta' emerġenza u krizijiet imtawla; jistiedinhom ukoll iżidu l-attenzjoni u l-finanzjament mogħtija lill-edukazzjoni fl-azzjonijiet umanitarji tagħhom stess, filwaqt li jishaq li dan ma għandux isir spejjeż ta' htigijiet primarji ohra; jitlob li l-UE tippromwovi fost il-pajjiżi rilevanti l-ahjar Prattiki f'dawk li huma stat ta' thejjiya u strategiji ta' rispons biex tiġi sostnuta l-edukazzjoni fil-każ ta' krizijiet u tgħin fil-bini tal-kapaċità relatat, eż. permezz ta' programmi ta' appoġġ mill-baġit;
22. Jenfasizza li t-teknoloġiji ġodda ta' informazzjoni u komunikazzjoni (ICT) ħadu rwol li kulma jmur qed isiru aktar importanti fis-settur tal-edukazzjoni f'sitwazzjonijiet ta' emerġenza u jistgħu jtejbu l-hidma tal-operaturi f'sitwazzjonijiet bħal dawn, inkluż permezz tal-pjattaformi tat-tagħlim elettroniku għall-istudenti u tat-tagħlim elettroniku għall-ghalliema;
23. Jenfasizza li, filwaqt li hemm il-htieġa ta' zieda fil-finanzjament umanitarju, din mhix se tkun biżżejjed biex tindirizza l-lakuna tal-finanzjament; jitlob lill-UE u lid-donaturi l-ohra biex jgħollu l-profil tal-edukazzjoni fil-kooperazzjoni għall-iżvilupp fl-istati fraġli sabiex tiżdied ir-reżiljenza tas-sistemi edukattivi nazzjonali; jistieden lill-Kummissjoni u lill-Istati Membri, kif ukoll lil atturi umanitarji ohra, jikkontribwixxu għat-tishih tal-edukazzjoni pubblika universali, inkluża l-edukazzjoni sekondarja u l-edukazzjoni għolja, bhala mod kif jiġi kkoordinat l-ipprogrammar tar-risponsi għal sitwazzjonijiet ta' emerġenza mal-ipprogrammar fit-tul għall-iżvilupp sostenibbli;
24. Jitlob lill-UE tappoġġja l-impenji tal-gvernijiet ta' pajjiżi terzi biex jiżviluppaw l-oqfsa ġuridici nazzjonali għar-reżiljenza, il-prevenzjoni u l-ġestjoni tad-diżastri u r-riskji abbażi tal-Programm Internazzjonali ta' Ligijiet, Regoli u Prinċipji applikabbli għall-Azzjonijiet Internazzjonali f'Każ ta' Diżastru u biex jiżguraw li l-kapaċità fl-immanigġjar tar-riskji teżisti b'mod orizzontali fid-dipartiment tal-gvern kollha, fis-setturi industrijali kollha u fis-soċjetà ċivili bil-ghan li jiġi żgurat li t-tfal jerġghu lura l-iskola;
25. Jenfasizza l-importanza tas-settur privat bhala għajn potenzjali ta' finanzjament innovattiv għall-edukazzjoni, bil-ghan li jitnehha d-distakk potenzjali ta' bejn is-servizzi edukattivi u t-tahriġ vokazzjonali mogħtija u d-domandi prospettivi tas-suq tax-xogħol; jitlob li jkun hemm alleanzi ġodda u modi ġodda ta' kif isiru s-shubijiet mas-settur privat fil-proċessi tal-edukazzjoni, li jistgħu jikkostitwixxu għejun vijabbli ta' innovazzjoni u ta' flessibilità teknoloġika u jistgħu jiehdu għadd kbir ta' forom, mill-provvediment ta' faċilitajiet ta' bini u apparati elettronici sa programmi ta' tagħlim elettroniku għall-istudenti u trasport u akkomodazzjoni għall-ghalliema;
26. Jenfasizza l-fatt li l-edukazzjoni f'sitwazzjonijiet ta' emerġenza u f'kundestji fraġli hija qasam konkret li fih l-atturi umanitarji u tal-iżvilupp jehtieġ li jahdmu flimkien għall-kollegament bejn l-ghajnuna, ir-riabilitazzjoni u l-iżvilupp (LRRD); jistieden lill-Kummissjoni tiżviluppa mekkaniżmi biex tirrispondi b'mod effettiv għal dan fl-attivitajiet tagħha stess u f'dawk tas-shab tagħha, u tinvolvi ruhha fil-pjattaforma internazzjonali li se tohloq strumenti apposta għall-edukazzjoni f'sitwazzjonijiet ta' emerġenza għas-Summit Umanitarju Dinji fl-2016; jappoġġja l-koordinazzjoni tal-fondi eżistenti u l-istabbiliment ta' mekkaniżmu ta' finanzjament dinji għall-edukazzjoni f'sitwazzjonijiet ta' emerġenza;
27. Jitlob li l-UE u l-Istati Membri tagħha jippromwovu l-kwistjoni tal-edukazzjoni għat-tfal li jinsabu f'sitwazzjonijiet ta' emerġenza u fi krizijiet imtawla fis-Samit Umanitarju Dinji, billi jiżguraw li din it-tema jkollha post adegwat fid-dokument ta' eżitu; jitlob ukoll li huma jippromwovu standards komuni għal qafas ta' tagħlim u t-tixrid tal-ahjar Prattiki dwar modalitajiet alternattivi ta' tagħlim (għal min jitgħallem), bħalma huma l-materjali ta' awtotagħlim u ta' tagħlim mill-bogħod; jenfasizza li għandhom jiġu żviluppatti mekkaniżmi, għodod u kapaċitajiet bil-ghan li l-pjanijiet tal-edukazzjoni u l-baġits tal-edukazzjoni jiġu allinjati b'mod orizzontali fir-risponsi umanitarji, fl-irkupru/it-tranzizzjoni u fl-iżvilupp kollha kemm huma;
28. Jenfasizza li, fid-dawl tal-għadd dejjem jikber ta' krizijiet umanitarji u tal-ikbar għadd ta' nies spostati mindu sehhet it-Tieni Gwerra Dinjija, il-komunità internazzjonali għandha tikkunsidra l-edukazzjoni bhala element centrali tar-rispons umanitarju tagħha, peress li l-edukazzjoni hija katalist li jista' jagħmel ir-rispons ġenerali aktar effettiv u anke jikkontribwixxi għall-iżvilupp, kemm fil-futur qrib u kemm fil-futur 'il bogħod, tal-popolazzjonijiet milquta.
29. Jagħti istruzzjonijiet lill-President tiegħu biex jgħaddi din ir-riżoluzzjoni lill-Kunsill u lill-Kummissjoni, kif ukoll lill-gvernijiet u lill-parlamenti tal-Istati Membri.